



ஆளுநர் இரவியின் பேதைமையும் அறிஞர்களின் மேதைமையும்!

பேதைமையைக் குறித்து ஓர் அதிகாரமே பாடியிருக்கிறார் வள்ளுவர். பேதைமை என்றால் அறியாமைத் தன்மை. அதை வெளிப்படுத்த நாண்படவேண்டும். அறிஞர் அளந்து பேசுவார். அழகுறப் பேசுவார், பதியப்பேசுவார், சிந்தனைக் கிளர்ச்சியுறப் பேசுவார், சிந்தித்துப் பேசுவார், நாம் சிந்திக்கப் பேசுவார்.

தமிழ்நாட்டிற்கு இரவி என்பவர் ஒருவர் ஆளுநராக வந்து இருக்கிறார். மேனாள் காவல்துறை அதிகாரி. அரசியல் 'பரமபதத்தில்' ஆளுநராக ஆகிவிட்டார். என்றுமுள்ள தென் தமிழ்நாட்டிற்கு அவர் வந்தது முதல் அவரது எந்த நடவடிக்கைகளும் போற்றும் படியாக இல்லை.

அவருக்குச் சட்ட ஞானம் இல்லை, சட்டமன்ற மரபு தெரியவில்லை, ஜனநாயகம் தெரியவில்லை, எதுவும் புரியவில்லை என்று நாம் சொல்ல வரவில்லை.

ஆளுநர் இரவிக்கு எல்லாம் தெரியும், அவர் ஆர். எஸ். எஸ். பா.ஜ.க. சங் பரிவாரத்தைச் சேர்ந்தவர். எதிரிகளிடம் அவர்களின் பரப்புரை உத்தி. 'இருப்பதை இல்லாதது ஆக்குவது, இல்லாததை இருப்பதாகக் காட்டுவது' - என்பது தான்!

உண்மையை உரைக்கவும் மெய்ப்பிக்கவும் தெரியாதவர்கள் இல்லை அவர்கள், 'உண்மையைச் சொல்லவா? உண்மையை இல்லை என்று சொல்லவா?' என்பதை குருஜிகளிடம் பேசிக் காட்டி 'ஷொட்டு' பெற்று விசித்திரமான - 'விளையாது விளையும் கழனிகளை' உருவாக்கப் பயிற்சி பெற்றவர்கள்.

அப்படிப் பயிற்சி பெற்ற நம் தமிழ்நாட்டு ஆளுநர் இரவி, அப்பா வாகுண்டருடைய 192-ஆவது பிறந்த நாள் விழாவிலே சில (கருத்துகளைக்) பொய்களைக் கூறியிருக்கிறார். அவை நாளைகளில் வெளியாகி இருக்கின்றன. அவர் என்ன பேசினார் என்று பார்ப்போம்.

(1) "... புனித சநாதன மண்ணில் அப்பா வாகுண்டரும் வள்ளலாரும் அச்சுறுத்தப் பட்டார்கள்"

(2) "இராபர்ட் கால்டுவெல்லும் ஜி.யு. போப்பும் பள்ளிப்படிப்பில் வெற்றி அடையாமல் இடைநிற்றல் செய்து விட்டவர்கள். அவர்கள் சமயப் பரப்புரைப் பணிகளுக்காக அனுப்பி வைக்கப்பட்டவர்கள்"

(3) "அப்படிப்பட்ட கால்டுவெல்தான் 'திராவிட மொழிகளின் ஒப்பிலக்கணம் அல்லது தென்னிந்திய மொழிகளின் குடும்பம்' எனும் நூலை எழுதியிருக்கிறார்."

(4) "இவர்கள் வந்த பிறகு இங்குள்ள பள்ளிகள் அழிக்கப்பட்டன. கிறிஸ்தவ மெஷினரி பள்ளிகள் தொடங்கப்பட்டன."

(5) "இவர்களைக் கொண்டு பிரிட்டிஷ் பேரரசு சநாதன தர்மத்தை அழித்தது"

(6) "மதம் மாறுதலுக்கு எதிராக இலட்சுமி நரசு செட்டி 90,000 பேர் கையெழுத்திட்ட மனு ஒன்றினைத் தயாரித்து கோரிக்கையாக பிரிட்டிஷ் அரசுக்கு அனுப்பப்பட்டது.

இந்நிகழ்வு 11.11.1839 இல் நடந்தது"

மேலே ஆளுநர் பேசியதன் சாரமாக ஆறு புள்ளிகளைத் தந்துள்ளோம். அவர் பேச்சு ஒரு பொருளையொட்டியதாக; தொடர்ச்சி உள்ளதாக ஏடுகளில் காணப்படவில்லை. இருப்பினும், நாம் எடுத்துக் காட்டியுள்ள அவரின் (கருத்துகளுக்கு) பொய்யுரைகளுக்கு மறுப்புரைக்க விரும்புகின்றோம்.

(1) அப்பா வாகுண்டரும் வள்ளலாரும் சநாதனக் கருத்து களை, கொள்கைகளை ஏற்றுக் கொண்டவர்கள் இல்லை. இவர்கள் புதிய அமைப்பை உருவாக்கி அதன்வழி அனைத்து மக்களுக்கும் 'சமரிதையை' வற்புறுத்தியவர்கள். அப்பா வாகுண்டரைப் பற்றி பேரவைத் தலைவர் அப்பாவு அவர்களும் பாலபிர

ஜாபதி அடிகளாரும் விளக்க அறிக்கையை நாளைகளில் வழங்கி இருக்கிறார்கள். வள்ளலார் "மதித்த சமய வழக்கெல்லாம் மாய்ந்தது, வருணாசிரமமெனும் மயக்கமும் சாய்ந்தது" என்று பாடியவர். சநாதன வருணாசிரமக் கருத்து களுக்கு இவ்விரு பெரியவர்களும் எதிரானவர்கள். அது குறித்து ஏராளமான ஆதாரங்கள் இருக்கின்றன. அப்படி இருக்க சநாதன ஆதரவாளர்கள் என்று கருதி இவர்களுக்கு யார் அச்சுறுத்தல்களைத் தெரிவித்தனர்? இதைப் பற்றி ஆளுநர் குறிப்பிட்டு இருப்பது பொய்யுரையாகும். வேண்டுமென்றே பேசியது ஆகும்.

(2) இராபர்ட் கால்டுவெல்லும், ஜி.யு. போப் (ஜியார்ஜ் யுக்ளோ போப் - George Uglow Pope) பள்ளிக்கல்வியை முழுமையாகப் படிக்கவில்லை. இடைநிற்றல் செய்து விட்டவர்கள். இவர்களைத் தான் சமயப் பரப்புரைப் பணிக்கு அனுப்பி வைக்கப்பட்டார்கள் என்று ஆளுநர் இரவி கூறி இருக்கிறார்.

இராபர்ட் கால்டுவெல் ஸ்காலர்ஸ்துக்காரர், அவர் முறையாக கிளாஸ்கோ பல்கலைக் கழகத்தில் மொழியியல் படித்தவர். ஆங்கில இலக்கண, இலக்கியங்களைக் கற்றுத் தேர்ந்தவர். பன்மொழி அறிஞர். தம்முடைய 20 ஆம் வயதில் பி. ஏ. தேறியவர். முதலாம் மாணவராகத் தேர்வு பெற்றவர். இவரது ஆய்வுகள், பணிகள் பற்றிய நூல்கள் நிரம்ப இருக்கின்றன. அவற்றில் இரண்டு நூல்கள் மிகச் சிறந்தவை ஆகும். இரா.பி. சேதுப்பிள்ளை எழுதிய 'கால்டுவெல் அப்பா சரிதம்,' அடுத்து சென்னைப் பல்கலைக் கழகம் வெளியிட்ட "The Contribution of European Scholars to Tamil" எனும் நூல். இவ்விரு நூல்களிலும் இராபர்ட் கால்டுவெல் பற்றியும் ஜி.யு. போப் பற்றியும் விரிவாகக் காணலாம். இவையன்றி இவர்களைப் பற்றிய தனி நூல்கள் ஏராளமாக உள்ளன.

ஜி.யு. போப் ஆக்ஸ்போர்டு பல்கலைக் கழகத்தில் பட்டம் பெற்றவர். இவருடைய தமிழ்ப்பணிகள் பற்றியும், சைவச் சித்தாந்தம் பற்றிய ஆய்வைக் குறித்தும் "The Life of J. N. Nallasami Pillai" எனும் நூலில் பரக்கக் காணலாம். இந்த இரு அறிஞர்கள் தமிழுக்கு வழங்கிய கொடை இன்னும் நின்று பேசுவன. இரா.பி. சேதுப்பிள்ளையும், ஜே. என். நல்லசாமிப் பிள்ளையும் அவ்விரு பெருமக்களின் ஆய்வுகளில் உள்ள குறைகளைச் சுட்டிக் காட்டியதோடு; அவர்கள் வழங்கிய பிற தமிழ்க் கொடைகளை ஏற்றுக் கொண்டார்கள். தமிழுலகம் ஏற்றுக்கொண்டு இருக்கிறது. ஆளுநர் இரவி தமிழை அறியாமல் வரலாற்றை சரிவரப் புரிந்து கொள்ளாமல் அவர்களின் கட்சியின் திட்டப்படி பொய் பேசுகிறார்.

டாக்டர் கால்டுவெல்லையும் டாக்டர் ஜி.யு. போப்பையும் 'பள்ளிக் கல்வியைக் கூட முடிக்காமல் இடைநிற்றல் செய்துவிட்டு சமயப் பரப்புரைக்கு அனுப்பி வைக்கப்பட்டவர்கள்' என்று கீழ்மையும் பேதைமையும் வடிவ ஆளுநர் இரவி கூறுவது மன்னிக்கத்தக்கது அல்ல.

(3) கால்டுவெல் மொழியியல் கற்றவர், முறையாகப் பல்கலைக் கழகத்தில் தேறியவர். இலக்கண, இலக்கிய அறிவுடையவர். அவர் எழுதிய திராவிட

மொழிகளின் ஒப்பிலக்கணத்தை - அதுவும் 15 ஆண்டுகள் கடினமாக உழைத்து எழுதிய ஓர் ஆய்வு நூலை ஆளுநர் இரவி ஏகாடியம் செய்கிறார் என்றால் அவர்களின் 'பழுத்த' ஆரிய காழ்ப்புற அடையாளமே தவிர அது வேறு என்ன?

(4) கிறிஸ்தவ மெஷினிகள் வந்து பள்ளிகளைத் தொடங்கினர். மருத்துவம் பார்த்தனர். சாதி பார்க்காமல் கல்வியை அளிக்க ஏற்பாடுகள் நடந்தன. சநாதனிகள் கல்வியை, சமூக நிலையை சுமுகமாக வைத்திராதபோது நீங்கள் நடத்திய பள்ளிகள் தானாக அழிந்தன. ஏன்? - திரிமேனிகள் அப்பள்ளிகளில் - கல்லூரிகளில் படித்து உயரவில்லையா? ஆளுநர் இரவி சமஸ்கிருதம் படித்தா ஐ.பி. எஸ். ஆனார்?

(5) பிரிட்டிஷ் பேரரசு சநாதனத்தை எங்கே அழித்தது? சநாதனம், அரசுகள் மாறுகிறபோது புது வேடம் தாங்கிக் கொள்ளும். அதுதான் அழிவிலாதுது ஆயிற்றே. அதன் கருத்தாக்கள் புது விவாய்களாக வடிவம் பெறச் செய்து விடுவார்களே? - அப்படி இருக்கிறபோது சநாதனம் எங்கே அழிந்தது? மிகவேகமாகச் சுழலும் அந்த நால் வேதச்சுக்கரத்தில் அய்ரோப்பிய ஜனநாயகம், அரசியல், கல்வி, ஒரு வெட்டுக் காயத்தை ஏற்படுத்தி இருக்கிறது. அதற்குத்தான் ஆளுநர் இரவி போன்றவர்கள் கூக்குரல் எழுப்புகிறார்கள். அந்த வெட்டுக் காயம் விரிவுபட பட கூக்குரல் அதிகமாகிறது.

(6) ஆளுநர் இரவி காஜ்ஜு இலட்சுமி நரசு செட்டி (1806-1868) பற்றிப் பேசி இருக்கிறார். அவர் அக்கால கட்டத்தில் சென்னை மாநகரின் பெரும் வணிகராக இருந்தவர். 'இந்து' என்கிற கருத்தியல் பரவாத நேரம் அது. சூத்திர, தாழ்த்தப்பட்ட மக்களின் ஈர்ப்பு கிறிஸ்தவ சமயப் பரப்புரையால் கவர்ச்சிக்கு ஆளாகி இருந்த சமயம் அது. புதுக்கல்வியும் அரசியலும் ஜனநாயகமும் படித்த மக்களிடையே பொதுக் கருத்து உருவாக்கக் கூடிய மன எழுச்சி முகிழ்த்து இருந்த காலம் அது. ஆகவேதான் காஜ்ஜு இலட்சுமி நரசு செட்டி 'சுயசமய' வழிபாட்டுக்கு ஊறு நேருமோ என்கிற ஒர் அச்சத்தைக் கிளப்பி 1839 நவம்பரில் மனு ஒன்றை பிரிட்டிஷ் நாடாளுமன்றத்திற்கு அனுப்பி வைத்தார். ஆளுநர் இரவி இன்னும் கூறி இருக்க வேண்டிய செய்தியையும் நாம் சொல்ல விரும்புகின்றோம்.

மேலும் அது பொது அமைப்புகள் எதுவும் உருவாக்கப்படாத காலம் ஆகும். 1845 ஆம் ஆண்டு ஏப்ரல் 9 ஆம் தேதி சென்னையில் முதன்முதலாக ஒரு பொதுக்கூட்டம் நடைபெற்றது. பிரிட்டிஷ் இந்தியாவில் நடைபெற்ற முதல் பொதுக்கூட்டம் இது. இதை காஜ்ஜு இலட்சுமி நரசு செட்டி கூட்டியிருந்தார். அவர் 'கிரசண்ட்' என்னும் ஆங்கில வார இதழை நடத்தி வந்தார். இவர் பெரு வணிகர், செல்வாக்கு உடையவர் என்பதால் கூட்டத்தைக் கூட்டினார்.

கூட்டத்தின் நோக்கம் என்ன?
1845 ஆம் ஆண்டு பிரிட்டிஷ் இந்திய அரசு ஒரு சட்டத்தை இயற்றி இருந்தது. அதன்படி கிறிஸ்தவ மதத்தில் ஒரு இந்து சேர்ந்துவிட்டாலும் அவர் சொத்துரிமையை இழக்க வேண்டிய தில்லை என்பதற்கு அச்சுடம் புதிய வழி முறையை வகுத்தது. இதனை எதிர்த்துதான் காஜ்ஜு இலட்சுமி நரசு செட்டி கூட்டத்தைக் கூட்டினார். இந்நிகழ்ச்சி கல்கத்தாவை எட்டி யது.

இரவீந்திர நாத் தாகூரின் தந்தை தேவேந்திர நாத் தாகூர் 1851 ஆம் ஆண்டு டிசம்பர் 11 ஆம் தேதி காஜ்ஜு இலட்சுமி நரசு செட்டிக்கு ஒரு கடிதம் எழுதி

னார். அந்தக் கடிதத்தில் அவர், "கல்கத்தாவில் பிரிட்டிஷ் இந்தியா அசோசியேஷன் எனும் அமைப்பை நாங்கள் ஏற்படுத்தி இருக்கின்றோம். இதே போல ஓர் அமைப்பைச் சென்னையிலும் ஏற்படுத்துங்கள் என்று அவர் கேட்டுக் கொண்டார். அதன்படி 1852 ஆம் ஆண்டு பிப்ரவரி 26 ஆம் தேதி கல்கத்தா பிரிட்டிஷ் இந்தியன் அசோசியேஷன் - சென்னைக் கிளை" எனும் அமைப்பை இலட்சுமி நரசு செட்டி தோற்றுவித்தார். இதற்கு நிர்வாகிகளும் தேர்ந்தெடுக்கப்பட்டனர்.

இவ்வமைப்பு கல்கத்தாவின் கிளை அமைப்பாக நீண்டகாலம் செயல்படவில்லை. சென்னை மாகாண அமைப்பாகப் பெயர் மாற்றம் செய்து கொண்டு மெட்ராஸ் நேஷனல் அசோசியேஷன்" எனும் பெயரில் இயங்கியது. அதற்குரிய காரணத்தைக் கல்கத்தாவுக்கு கடிதம் மூலம் தெரிவிக்கப்பட்டது. "கல்கத்தா அசோசியேஷன், மேட்டுக்குடி மக்களுக்காக ஏற்படுத்தப் பட்டிருப்பதாக நாங்கள் அறிகிறோம். கடைநிலை, மத்திய தர மக்களின் வருந்தத்தக்க நிலையைப் பற்றி எந்தக் குறிப்பும் இல்லை. கூட்டு ஆர்வம் மேற்கொள்ளாத வகையில் பல அம்சங்கள் இருக்கின்றன. ஆகவே கிளை அமைப்பாக செயல்படுவதிலிருந்து நாங்கள் விலகிக் கொள்கிறோம். ஆகவே, 'மெட்ராஸ் நேஷனல் அசோசியேஷன்' (சென்னை சுதேசி சங்கம்) என்ற அமைப்பை ஏற்படுத்திக் கொள்கின்றோம்" என்று அக்கடிதத்தில் கல்கத்தாவுக்குத் தெரிவித்து விட்டனர். இந்த அமைப்புதான் சென்னை மாகாணத்தின் முதல் அரசியல் அமைப்பாகும்.

ஆளுநர் இரவி, இலட்சுமி நரசு செட்டியின் முதல் மனுவைப் பற்றிதான் குறிப்பிட்டு இருக்கிறார். அவர் மதம் மாறுதலுக்கு மட்டும்கு குரல் கொடுத்தவர் இல்லை - என்பதை இரவி புரிந்து கொள்ள வேண்டும். அவர் 1855- இல் பிரிட்டிஷ் நாடாளுமன்றத்திற்குத் தனது 4-ஆவது மனுவையும் அனுப்பி வைத்தார். அதில்: கீழ்க்கீறிய கம்பெனி ஆட்சியை அகற்றி பிரிட்டிஷ் நாடாளுமன்றத்தின் நேரடி ஆட்சியைக் கோரி இருந்தது. அவரின் முழுப் பரிமாணம் கிடைக்கவில்லை. வாழ்நிலையைப் பொறுத்துதான் உரிமைக் குரல் எழும்.

1868-இல் இலட்சுமி நரசு செட்டி மரணத்திற்குப் பிறகு இவ்வமைப்பு இயங்கவில்லை. பின்னர் சில ஆண்டுகள் கழித்து இயங்கத் தொடங்கியது. பிறகு இதையொட்டி 'சென்னை மகாஜன சபை' உருவாயிற்று. இவ்வமைப்பின் கட்டடங்கள் இன்னமும் சென்னை அண்ணா சாலையில் இருக்கின்றன. இந்திய தேசிய காங்கிரஸ் தொடங்குவதற்கு முன்பு இந்த அமைப்புதான் இயங்கி வந்தது.

ஆளுநர் இரவியின் அப்பா வாகுண்டர் விழாப் பேச்சு அவரின் முழு அறியாமையை வெளிப்படுத்தி விட்டது. என்ன தான் அது அவர்களது இயக்கத்தின் - கட்சியின் உத்தி என்றாலும் ஆளுநரின் அறிவின் சூன்யத்தையே அது காட்டி விட்டது. அப்பா வாகுண்டர், வள்ளலார், இராபர்ட் கால்டுவெல், ஜி.யு. போப் போன்ற பெருமக்களின் மேதைமையை ஆளுநர் இரவியின் பேச்சு சூரியனைக் கொண்டு மறைப்பதாகும். ஆனால் ஆளுநர் இரவியின் பேதைமை 'பள்ளிச்சென்' அறிவுலகத்திற்குத் தெரிந்து விட்டது. இலட்சுமி நரசு செட்டியின் நிகழ்வை முழுவதுமாக ஆளுநர் அறிந்து கொள்ளாமல் அது ஒரு மதம் சார்ந்த பிரச்சினை என்று மட்டும் கருதியது சரியானது இல்லை. எவ்வளவு எழுதியாலும் ஆளுநர் இரவிக்கும் அவரது அமைப்புகளுக்கும் நாணம் ஏற்படாது. இக் கட்டுரையை எழுதுவதன் மூலம் நம் தோழர்கள் செய்திகளைப் புதுப்பித்துக் கொள்வதற்குப் பயன்பட்டது என்பதுவே நமக்குக் கிடைத்த பலன் என்று நாம் மகிழ்ச்சி அடைகின்றோம்.

நாணாமை நாடாமை நாரின்மை யாதொன்றும் பேணாமை பேதை தொழில்.

- திருக்குறள் (833)

தலைவர் பிறந்தநாள் விழா! கலைஞர் நகர் தெற்கு 138வது வட்டத்தில்

1000 பேருக்கு அறுசுவை உணவு! அமைச்சர் மா.சுப்பிரமணியன் வழங்குகிறார்!

தமிழ்ச்சி தங்கபாண்டியன் - க.தனசேகரன் - பிரபாகர் ராஜா பங்கேற்பு! சோ.செந்தில்குமார் தலைமை!

சென்னை, மார்ச் 10- பகுதி 138வது வட்ட திருவள்ளூர் அமைச்சர் அவர்களின் கலைஞர் நகர் தெற்கு சார்பில் தமிழக முதல்வர் 71வது பிறந்தநாள் முன்



திருவள்ளூர் மாவட்ட புவியுருத்தவல்லி சட்டமன்ற தொகுதிக்குட்பட்ட திருவள்ளூர் ஒன்றியம் காக்கனூர் நீதிபதி செல்வகுமார் பிரதான சாலையிலிருந்து ஈக்காடு வரை ரூ.1.75 கோடி மதிப்பில் 1.5 கி. மீ. தூரத்திற்கு தார் சாலை அமைப்பதற்காக புவியுருத்தவல்லி சட்டமன்ற உறுப்பினர் ஆ.கிருஷ்ணசாமி பணிகளை தொடங்கி வைத்தார். உடன் ஒன்றிய கழக செயலாளர் ஆர்.ஜெயசீலன், தலைமை பொதுக்குழு உறுப்பினர் த.எத்திராஜ், ஓய்வுபெற்ற நீதிபதி செல்வகுமார், நிர்வாகிகள் எஸ்.சௌந்தராஜன், சண்முகம், முருகன், ஜெய்சங்கர், செந்தில், எட்டையப்பன், ராஜி, கே.சரவணன், சிவபிரகாஷ், சதீஷ் வேலு, மனோ, காந்தி, மதன், சேதுபதி, கிருஷ்ணன், சங்க நர்வாகிகள் பெருமாள், செல்வம் உள்பட பலர் கலந்து கொண்டனர்.

விட்டு 1000 பேருக்கு அறுசுவை உணவு வழங்கும் விழா 138வது வட்ட செயலாளர் சோ.செந்தில்குமார் தலைமையில் இன்று (10.3.2024, ஞாயிறுக்கிழமை) பகல் 12.00 மணியளவில் கே.கே.சாலை, எம்.ஜி.ஆர். நகரில் நடைபெறுகிறது.

முன்னிலை: கலைஞர் நகர் தெற்கு பகுதி செயலாளர் கே.கண்ணன், கலைஞர் நகர் வடக்கு பகுதி செயலாளர் மு.இராசா, தலைமை பொதுக்குழு உறுப்பினர் உ.துரைராஜ், ஆர்.ராமமூர்த்தி, த.முத்துமாரியப்பன், எஸ்.கருப்பசாமி, எஸ்.நந்தகோபால், அ.சேர்மன். வரவேற்புரை: எஸ்.விநாயகம், ஆர்.பச்சையப்பன், மா.சுபா, வி.ரேணுகா தேவி, ரா.பா.சீனிவாசன், வி.விஸ்வநாதன், ஜி.பூமிநாதன், எ.பூதி, ஜெ.கமலகண்ணன், எஸ்.மணிகண்டன், ஆர்.கண்ணன்,

நிகழ்ச்சியை துவக்கி வைப்பவர்கள் மருத்துவம் மற்றும் மக்கள் நல்வாழ்வுத் துறை அமைச்சர் சென்னை தெற்கு மாவட்ட செயலாளர் மா.சுப்பிரமணியம், துணைத் தலைவர் கலை இலக்கிய பகுத்தறிவுப் பேரவை தமிழ்ச்சி தங்கபாண்டியன் எம்.பி. தலைமை செயற்குழு உறுப்பினர் க.தனசேகரன்.

இதில் மாவட்ட இளைஞர் அணி அமைப்பாளர் ஏ.எம்.வி. பிரபாக்ராஜா எம்.எல்.ஏ., கழக வர்த்தக அணிச் செயலாளர் காசி. முத்துமாணிக்கம், கழக அயலக அணி துணை செயலாளர் கண்ணிகை கோ.ஸ்டாலின், மாவட்ட துணை செயலாளர் வாசுகிபாண்டியன், தலைமை பொதுக்குழு உறுப்பினர் பி.எஸ்.முருகேசன், தலைமை பொதுக்குழு உறுப்பினர் எஸ்.டி.தங்கராஜன், மாவட்ட மகளிரணி அமைப்பாளர் கனிமொழி தனசேகரன், மாவட்ட தொ.அணி அமைப்பாளர் ஆர்.சசிகுமார், மாவட்ட தொ.மகளிரணி அமைப்பாளர் நிஷாசையத் மற்றும் பலர் கலந்துகொள்கின்றனர்.



கழகத் தலைவர் அவர்களின் பிறந்த நாள் விழாவை முன்னிட்டு திருவள்ளூர் மத்திய மாவட்ட இளைஞரணி சார்பில் ஆவடி தொகுதிக்குட்பட்ட நடுகுத்தகை ஊராட்சியில் உள்ள ஒன்றிய தொடக்கப்பள்ளியில் மாணவ மாணவிகளுக்கு கல்வி உபகரணங்கள் வழங்கும் நிகழ்ச்சி மாவட்ட அமைப்பாளர் நடுகுத்தகை கே.சுரேஷ்குமார் ஏற்பாட்டில் நடைபெற்றது. இதில் முன்னாள் அமைச்சரும் மாவட்ட கழக செயலாளருமான ஆவடி சமூ.நாசர் எம்.எல்.ஏ. நோட்டு, புத்தகம், எழுதுகோல், தண்ணீர் பாட்டில் உள்நிட்ட பல்வேறு கல்வி உபகரண பொருட்களை வழங்கினார். அருகில் டி.தேசிங்கு, நடுகுத்தகை கே.ஜெ.ரமேஷ், மா.ராஜி, பா.நேரேஷ்குமார், ஜி.விமல்வர்ஷன், பரமேஸ்வரிகந்தன், யமுனாரமேஷ், லட்சுமிகுடி, ஆர்.செந்தாமரை, ஜி.சி.சி.கருணாநிதி, மா.செ.ராஜேஷ், பொறியாளர் எம்.மோகன், வி.தியாகராஜன், நெலிவி சுரேஷ்குமார், ஜெ.சாக்கிரஸ், எம். குணசேகரன், பா.கந்தன், இ.வி.பி.பிரதீப், ராஜாதிருஷ்ணன், உதயா, இ.ஏ.சந்திரன், நவமணிராஜேஷ், சுரியாகுமார், விஜயகுமார் ரமேஷ்குமார், ஹரிபாபு, சாந்தகுமாரி, எஸ். சுதர்சனம், பட்டாணிகார்த்திக், ரோசன், ஆதேஷ், நவீன், உள்பட கழக நிர்வாகிகள் உள்ளனர்.